

బాధిత కుటుంబానికి పరామర్శ



కుటుంబ సభ్యులతో మాట్లాడుతున్న మాజీమంత్రి జోగు రామన్న

ఆదిలాబాద్ రూరల్, డిసెంబర్ 18 : ఆదిలాబాద్ రూరల్ మండలం సిరికొండ గ్రామానికి చెందిన చిన్న పోశెట్టి ఇటీవల అనారోగ్యంతో మృతి చెందాడు. బాధిత కుటుంబ సభ్యులను సోమవారం మాజీ మంత్రి జోగు రామన్న పరామర్శించారు. ఆయన వెంట మార్కెట్ కమిటీ మాజీ చైర్మన్ మెట్టు ప్రహ్లాద్, మాజీ ఎంపీపీ జగదీష్, రాజు, సంజీవ్, రాము ఉన్నారు.

భారీ ప్రమాదం : తప్పిన ప్రాణాపాయం

ఆదిలాబాద్ రూరల్, డిసెంబర్ 18 : మావల వద్ద సోమవారం తెల్ల వారుజామున భారీ ప్రమాదం చోటు చేసుకుంది. మావల శుశాన వాటిక వద్ద ముందు వెళ్తున్న యాక్సివా వాహనాన్ని వెనుక నుంచి వచ్చిన జీపు డీ కొని, పక్కనే ఉన్న 11 కేవీ విద్యుత్ స్తంభాన్ని డీ కొంది. దీంతో విద్యుత్ స్తంభం విరిగి యాక్సివా వాహనంపై పడిపోయింది. వాహనం నుజ్జునుజ్జు కాగా చొదకుడు వంటికి తీవ్ర గాయాల య్యాయి. 11 కేవీ విద్యుత్ స్తంభం విరిగిపడడంతోనే విద్యుత్ సరఫరా నిలిచిపోవడంతో పెను ప్రమాదం తప్పింది.



యాక్సివాపై విరిగిపడిన విద్యుత్ స్తంభం

గర్భిణులకు వైద్య పరీక్షలు



వైద్య పరీక్షలు చేస్తున్న వైద్యాధికారి రాంబాబు

నార్కూర్, డిసెంబర్ 18 : గర్భిణులకు మెరుగైన వైద్యం అందించేలా చర్యలు తీసుకుంటున్నామని వైద్యాధికారి రాంబాబు అన్నారు. సోమవారం మండల కేంద్రంలోని సామాజిక ఆరోగ్య కేంద్రంలో నార్కూర్ సబ్ సెంటర్ పరిధిలోని 46 మందికి వైద్య పరీక్షలు చేశారు. ప్రతి గర్భిణికి రక్త, మూత్ర, బీపీ వంటి పరీక్షలు చేశారు. గర్భిణి ఆరోగ్య వివరాలు నమోదు చేసుకున్నారు. ఈ సందర్భంగా ఆయన మాట్లాడుతూ పాస్టికాహారం తప్పనిసరిగా తీసుకోవాలని, మాతాశిశువు ఎదుగుదల సంపూర్ణ ఆరోగ్యంతో పాటు రక్త హీనతను నివారించవచ్చని తెలిపారు. కార్యక్రమంలో సీహెచ్ఎం లక్ష్మి, హెచ్ ఈవో నాందేష్, హెల్త్ సూపర్వైజర్ చరణ్ దాస్, ఏఎన్ఎం శీల, కవిత, ఆశ కార్యకర్తలు లక్ష్మి, జీజాబాయి, సుగుణ, గుంపాబాయి పాల్గొన్నారు.

21న జిల్లా స్థాయి యువజనోత్సవాలు

ఆదిలాబాద్ రూరల్, డిసెంబర్ 18: జిల్లా యువజన సర్వీసుల శాఖ ఆధ్వర్యంలో జిల్లా స్థాయి యువజనోత్సవాలు ఈ నెల 21వ తేదీన జిల్లా పరిషత్ మీటింగ్ హాల్ వద్ద ఉదయం 9 గంటలకు ప్రారంభిస్తున్నట్లు కలెక్టర్ రాహుల్ రాజ్ ఒక ప్రకటనలో తెలిపారు. ఈ యువజనోత్సవాల్లో పాల్గొనే వారు ఈ సవరణను గమనించి ఈ నెల 22వ తేదీకి బదులు 21వ తేదీన పాల్గొనల్సిందిగా కోరారు. మరిన్ని వివరాలకు కార్యాలయం పని దినాల్లో 9440843848, 9381303380 నంబర్లను సంప్రదించి తగు సమాచారం పొంది ఈ పోటీల్లో పాల్గొనవచ్చని పేర్కొన్నారు.

పార్టీ మారే ప్రసక్తి లేదు

ఉట్కూర్, డిసెంబర్ 18: బీఆర్ఎస్ పార్టీ మారే ప్రసక్తిలేదని ఎంపీపీ పండ్ల జైవంత్రామ్ అన్నారు. సోమవారం మండల కేంద్రంలో ఆయన ఏర్పాటు చేసిన విలేకరుల సమావేశంలో మాట్లాడారు. తాను పార్టీ మారు తున్నట్లు కొన్ని ప్రతికల్లో తప్పుడు వార్తలు వస్తున్నాయన్నారు. ఆ వార్తల పట్ల అసహనం వ్యక్తం చేశారు. తాను ఏ పార్టీ వైపు చూడడంలేదని బీఆర్ఎస్ లోనే కొనసాగుతానన్నారు.

న్యూమోనియా నివారణకు చర్యలు చేపట్టాలి

డిఎంహెచ్ఎస్ రాథోడ్ నరేందర్

ఎదులాపురం, డిసెంబర్ 18 : చిన్నారుల్లో వచ్చే న్యూమోనియా నివారణకు చర్యలు చేపట్టాలని డిఎంహెచ్ఎస్ రాథోడ్ నరేందర్ సూచించారు. సోమవారం ఆదిలాబాద్లోని ప్రతిబిబి అర్బన్ హెల్త్ సెంటర్లో న్యూమోనియా నివారణకు నిర్వహించే సాఫ్ట్ క్యాంపెనింగ్ కార్యక్రమాన్ని ఆయన ప్రారంభించారు. వైద్య సిబ్బందికి న్యూమోనియా వ్యాధిపై అవగాహన కల్పించారు. ఈ సందర్భంగా డిఎంహెచ్ఎస్ రాథోడ్ నరేందర్ మాట్లాడుతూ న్యూమోనియా వ్యాధిపై ప్రజలు అప్రమత్తంగా ఉండాలని సూచించారు. చలికాలంలో చిన్నారుల్లో దగ్గు, జ్వరం, శ్వాస సంబంధ సమస్యలు తలెత్తితే వెంటనే వైద్యులను సంప్రదించాలని సూచించారు. తల్లిదండ్రులు న్యూమోనియా నివారణకు అందించే వ్యాక్సిన్లను పిల్లలకు ఖచ్చితంగా వేయించాలన్నారు. ముఖ్యంగా చలికాలంలో అనవసర



మందులు చూపిస్తున్న డిఎంహెచ్ఎస్, డిఎస్, డిప్యూటీ డిఎంహెచ్ఎస్

ప్రయాణాలు మానుకొని చిన్నారులను వెచ్చగా ఉంచే ప్రయత్నం చేయాలన్నారు. న్యూమోనియా సంక్రమిస్తే అందించే వైద్య చికిత్స, వ్యాధి గుర్తింపు వంటి అంశాలపై

ప్రజలకు అవగాహన కల్పించనున్నారు. కార్యక్రమంలో డిఎస్ వైసి శ్రీనివాస్, డిప్యూటీ డిఎంహెచ్ఎస్ నాధన్, మెడికల్ ఆఫీసర్ అఫియాపాతిమా, వైద్యసిబ్బంది పాల్గొన్నారు.

క్రీడల్లో వికాసం విద్యార్థుల ప్రతిభ

ఉట్కూర్, డిసెంబర్ 15: అంతర్జాతీయ దివ్యాంగుల దినోత్సవం సందర్భంగా జిల్లా కేంద్రంలోని ఇందిరా ప్రియదర్శిని స్టేడియంలో నిర్వహించిన ఆటల పోటీల్లో ఉట్కూర్ వికాసం పాఠశాలకు చెందిన 18 మంది విద్యార్థులు ప్రతిభ కనబర్చినట్లు పాఠ

శాల ప్రిన్సిపాల్ వికాస్ తెలిపారు. ప్రత్యేక అవసరాల పిల్లలు రన్నింగ్, షాట్పుట్, చెస్ క్రీడల్లో ప్రతిభ చాటి నట్లు పేర్కొన్నారు. విద్యార్థులను ఐటీడీఏ పీవో చాహాట్ బాజ్పాయ్, డీడీ దిలీప్ కుమార్, ఏటీడీవో క్రాంతి అభినందించారు.



ప్రశంసా పత్రాలతో విద్యార్థులు

సమస్యల పరిష్కారానికి కృషి



అధికారులతో మాట్లాడుతున్న ఐటీడీఏ పీవో చాహాట్ బాజ్పాయ్

ఉట్కూర్, డిసెంబర్ 18: గిరిజనుల సమస్యల పరిష్కారానికి కృషి చేస్తున్నట్లు ఐటీడీఏ పీవో చాహాట్ బాజ్పాయ్ అన్నారు. సోమవారం మండల కేంద్రంలోని ఐటీడీఏ ప్రాంగణంలో గిరిజనుల నుంచి అర్జీలు స్వీకరించారు. ఉమ్మడి ఆదిలాబాద్ జిల్లాలోని దహెగాం మండలం ఇటీవల గ్రామానికి చెందిన బుద్రి నానయ్య తనకు విద్యుత్ బోర్లబావి కావాలని, ఆదిలాబాద్కు చెందిన ఊర్వత్ నవీన తనకు గురుకుల కళాశాలలో సీఆర్డీ ఉద్యోగం ఇప్పించాలని కోరారు. బజారత్కూర్ మండలం రత్నన్నగూడ

గ్రామానికి చెందిన కుమ్రం మాధవ్ అటవీ హక్కు పత్రాలు కావాలని, అలాగే వివిధ ప్రాంతాల వచ్చిన గిరిజనులు పంపిణీ, రెండు పడకల ఇండ్లు, స్వయం ఉపాధి పథకాలు మంజూరు చేయాలని కోరారు. కార్యక్రమంలో ఏపీవో కనక భీంరామ్, ఏజెన్సీ వైద్యాధికారి కుమ్రు బాలు, ఏవో రాంబాబు, ఏపీవో పీవీటిజీ ఆత్రం భాస్కర్, పీహెచ్ఎస్ సందీప్, ఆర్సీవో గంగాధర్, జేడీఎం నాగభూషణం, ప్రిన్సిపాల్ మెన్రం మనోహర్, డీపీవో ప్రవీణ్, మేనేజర్ లింగు, అధికారులు, సిబ్బంది, తదితరులు పాల్గొన్నారు.

నేడు జోనల్ స్థాయి కబడ్డీ పోటీలు

ఆదిలాబాద్ రూరల్, డిసెంబర్ 18 : ఆదిలాబాద్లోని ఆర్యభట్ట పాఠశాలలో ఈనెల 19వ తేదీన ఉమ్మడి జిల్లా జోనల్ స్థాయి అండర్-17 బాలబాలికల కబడ్డీ పోటీలు నిర్వహించనున్నట్లు ఆర్గనైజింగ్ సెక్రటరీ కాంతారామ్ తెలిపారు. ఈ పోటీలకు హాజరయ్యే ఉమ్మడి జిల్లాలోని క్రీడాకారులు సంబంధిత వయస్సు ధ్రువీకరణ పత్రాలతో 4నెట్ల ఎలీజీబిలీటీ ఫారాలు పూర్తి చేసుకొని తీసుకురావాలన్నారు. ఉమ్మడి జిల్లాలోని బాలబాలికల క్రీడా జట్లు ఉదయం 10 గంటలకు రిపోర్ట్ చేయాలని సూచించారు.

కొనసాగుతున్న వరి కోతలు



గంగన్నపేట్ ఆయకట్టుకింద వరి కోత కోస్తున్న హార్వెస్టర్

ఉట్కూర్ రూరల్, డిసెంబర్ 18 : మండలంలో వరి కోతలు జోరుగా కొనసాగుతున్నాయి. గంగన్నపేట్, లక్కారం, ఉట్కూర్, దంతనపల్లి, బిర్నాయిపేట్ గ్రామాల్లో వరి అధికంగా పండిస్తున్నారు. రెండు వారాల నుంచి వరి కోతలు ప్రారంభం కాగా ఇంకా కొనసాగుతున్నాయి. మొదట్లో తగినన్ని హార్వెస్టర్లు లేక రైతులు ఇబ్బందుల పడ్డారు. ఇతర ప్రాంతాల నుంచి వరి కోత మిషన్లు రావడంతో కోతలు జోరుండుతున్నాయి. అటు రైతులు వరి కోత అయిన వెంటనే ధాన్యాన్ని కొనుగోలు కేంద్రాలకు తరలిస్తున్నారు. మరో పక్క కొనుగోలు కేంద్రాల్లో ధాన్యం కొనుగోళ్లు జోరుగా కొనసాగుతున్నాయి. తేమ శాతం చూసి తూకం వేస్తూ రైతులకు ఇబ్బందులు లేకుండా చూస్తున్నారు.

ఎన్సీసీ ద్వారా ఉజ్వల భవితకు పునాది



కెడెట్లకు పతకాలు అందజేస్తున్న కల్నల్ వికాస్

ఆదిలాబాద్ రూరల్, డిసెంబర్ 18 : శిక్షణ కాలాన్ని ఎన్సీసీ కెడెట్లు సద్వినియోగం చేసుకుంటూ ఉజ్వల భవితకు పునాది వేసుకోవాలని కల్నల్ వికాస్ సూచించారు. ఆదిలాబాద్లోని పోలీస్ శిక్షణ కేంద్రంలో ఎన్సీసీ 32 బెటాలియన్ ఉమ్మడి వార్షిక శిక్షణ శిబిరం సోమవారంతో ముగిసింది. పది రోజులుగా జరుగుతున్న శిబిరంలో భాగంగా కెడెట్లకు వివిధ అంశాల్లో శిక్షణ ఇచ్చారు. ఈ శిక్షణలో రాణించిన కెడెట్లకు పతకాలు అందజేసి అభినందనలు తెలిపారు.

విద్యార్థి మృతి పట్ల సంతాపం

బోధ్, డిసెంబర్ 18 : నిర్మల్ జిల్లా కొర్లకల్ పాఠశాల విద్యార్థిని ప్రజ్ఞ రాగి జావాలి పడి మృతి చెందడం పట్ల కన్నట్లు మండల పరిషత్ ప్రాథమిక పాఠశాల విద్యార్థులు శ్రద్ధాంజలి ఘటించారు.

పాఠశాల ఆవరణలో ఏర్పాటు చేసిన కార్యక్రమంలో రెండు నిమిషాలు మౌనం పాటించి విద్యార్థిని ఆత్మకు శాంతి చేకూర్చాలని భగవంతుడిని ప్రార్థించారు. కార్యక్రమంలో ఇన్చార్జ్ హెచ్ఎం చిలుక సతీష్, ఉపాధ్యాయులు మానిక, మధ్యాహ్నం భోజన నిర్వాహకులు, విద్యార్థులు పాల్గొన్నారు.